

राजस्थान सरकार
कार्यालय महानिरीक्षक, पंजीयन एवं मुद्रांक विभाग, "कर भवन", अजमेर
(केम्प जयपुर)

क्रमांक : एफ.7(39)जन/2013/पार्ट-1/3388-3928

दिनांक : 14-07-2014

1. अतिरिक्त कलक्टर (मुद्रांक),
जयपुर
2. उप महानिरीक्षक
पंजीयन एवं पदेन कलक्टर (मुद्रांक)
(समस्त)
3. उप पंजीयक (पूर्णकालिक एवं पदेन)
समस्त, राजस्थान

विषय :- कमी मुद्रांक व पंजीयन शुल्क की राशि नगद रूप में जमा करने के प्रावधान को समाप्त करने के क्रम में।

महोदय,

1. कमी मुद्रांक :-

राजस्थान वित्त अधिनियम, 2014 के द्वारा राजस्थान स्टाम्प अधिनियम, 1998 की धारा-4 में संशोधन कर स्टाम्प ड्यूटी की राशि भौतिक स्टाम्प के साथ-साथ डिमाण्ड ड्राफ्ट, पे-ऑर्डर या ई-ग्रास चालान या किसी व्यक्ति, संस्था या कम्पनी के माध्यम से भुगतान के विकल्प के आधार पर अदा किये जाने का प्रावधान किया गया है।

(i) इस क्रम में निर्देश दिये जाते हैं कि समस्त पूर्णकालिक उप पंजीयक कार्यालय में कमी स्टाम्प ड्यूटी की राशि डिमाण्ड ड्राफ्ट, पे-ऑर्डर या ई-ग्रास चालान या ई-स्टाम्प से ही ली जा सकती है। (नगद के रूप में कोई राशि जमा नहीं की जानी है)

(ii) पदेन उप पंजीयक कार्यालयों में कमी मुद्रांक की राशि डिमाण्ड ड्राफ्ट, पे-ऑर्डर या ई-ग्रास चालान के रूप में ही जमा कराई जाये। जहाँ उक्त माध्यमों से भुगतान की सुविधा उपलब्ध नहीं है, वहाँ विशिष्ट मामलों में रुपये 10,000/- तक नकद राशि जमा की जा सकती है।

2. पंजीयन शुल्क :-

इसी प्रकार राजस्थान पंजीयन नियम, 1955 खण्ड-प्रथम के नियम 74 में संशोधन कर पंजीयन शुल्क की राशि अधिसूचित बैंक के पे-ऑर्डर, डिमाण्ड ड्राफ्ट या ई-ग्रास चालान के माध्यम से ही जमा करने का प्रावधान किया गया है।

इन प्रावधानों की पालना सुनिश्चित करने के संबंध में निर्देश दिये जाते हैं समस्त उप पंजीयक (पूर्णकालिक एवं पदेन) कार्यालयों में पंजीयन शुल्क की राशि अधिसूचित बैंक के पे-ऑर्डर, डिमाण्ड ड्राफ्ट या ई-ग्रास चालान के माध्यम से ही जमा की जाये। जिन स्थानों पर उपरोक्त माध्यम से भुगतान की सुविधा उपलब्ध नहीं हो, वहाँ पंजीयन शुल्क की राशि नगद रूप में जमा करायी जा सकती है।

उपरोक्त प्रावधानों की विस्तृत जानकारी विभाग की वेबसाइट grs.rajasthan.gov.in से भी की जा सकती है। विभागीय वेबसाइट पर ई-ग्रास से भुगतान की विधि भी सूचित की गई है।

Grs
14-7-14

(एल.एन.सोनी)
महानिरीक्षक,
पंजीयन एवं मुद्रांक विभाग,
अजमेर, राजस्थान